

„ንኤርትራን ኢትዮጵያን ዝፈላለዩ ኩናት -"አዩ ምጽዋዕ"”

ስርሒት ፈንቕል ብጸላኢ እንክዝንቶ ከሎ 1ይ ስጋብ 4ይ ክፋላት



ትርጉም ካብ ኣምሓርኛ ናብ ትግርኛ ፡ ድምጻዊ ጊደዎን በራኺ

ጸሓፊይን ተሓታታይን ናይዚ ቀሪቡ ዘሎ ታሪኽ፡ ሓለቃ ሚእቲ ታደሰ ቴሌ ሳልሻኖ ።

.....ኣፍልብኻ ዘንፍሕ ዘኹርዕ ሓቀኛ ኤርትራዊ ታሪኽ እዩ፡ ከይሓልፈኩም ሽለል ከይበልኩም ኣንብብዎን ተኸታተልዎን!

“ኤርትራ ህያብ ሰማእታትና ኢያ” ትብል ፍልስፍና ዝተሓወሰ ጭርሖ ኤርትራውያን ሎሚ ኣብዘም ሓደሽቲ ወለዶ ኤርትራውያን ተራ ጭርሖ ኮይና ዘላ ኮይኑ ኢዩ ዝስምዓኒ ዘሎ። ምክንያት ናይዚ ድማ ብትዕዝብተይ እቶም ሰራሕቲ ቅያ ጀጋኑ ዓበይቲ መራሕትን ተራ ተጋደልትን ነቲ ዝወዓልዎ ዉዕሎን መሪር ኒወት ገድልን፡ ምስጢር ዓወቶምን፡ ታሪኽ ወሳኒ ግደ ዝነበሮም ዉልቀ-ሰባት ኣብቲ እዋን ቃል) ን ስጋብ ለይቲ ሎሚ እዉን እንተ ኮነ ከዘንትዉ ፍቃደኛታት ስለ ዘይኮኑ ኢዮም። ኣብዚ ግዜ’ዚ ታሪኽ ህዝባዊ ግንባር ሓርነት ኤርትራ ዘዘርከበ ዘዘንትዎ ዳርጋ ኣፈ-ታሪኽ ንጸቢብ ፖለቲካዊ ረብሓ ዘገልግል መሳርሒ

ጽውጽዎይ “ድሙ ተዓንቂፋ አንጮዋ ሞይታ” ዝዓይነቱ'ዩ ኮይኑ ዘሎ ። እዚ ናተይ ብሕታዊ ርእይቶ ኢዩ ። ተጋግዮ እንተ ኮይነ ከኣ ጌጋይ ማርያም ትኽልኣለይ።

ኣነ ግን “ስርሒት ፈንቅል ብጸላኢ እንክዝንቶ ኮሎ” ናተይ ኣርእስቲ ኣሰይሞ ካብ ቋንቋ ኣምሓርኛ ናብ ቋንቋ ትግርኛ ተርጉሞ እቲ ሓደ ወታሃደር ደርጊ ካብ መጀመርያ ስጋብ መጨረሻ ግዜ ኣብ ኩናት “ስርሒት ፈንቅል” ዝወግለን ዝሓደረን ዝቀነየን ምስክርነቱ ክህብ ዝጸሓፋ ሓቀኛ ዛንታ ኩናት ባጽዕ ኢሉ ዝሰየማ መጽሓፍ ምስ ኣንበብኩ።

እቲ ጅግንነትን ተወፋይነትን መስዋእትነትን ተጋደልቲ ህዝባዊ ግንባር፡ እቲ ልዑል ምሕደራን ዉህደትን ጽፈትን ብልሕን መሪሕነት ህዝባዊ ግንባር፡ ኣብቲ ሽዑ እዋን ተብርህ ከም ጥዋፍ ተብርህ መጽሓፍ ኮይና ስለ ዝረከብክዎ።

ነዘም ሓደሽቲ ወለዶታት ኣብ ግዜ ነጻነት ዝተመሃሩ ኣምሓርኛ ዘይፈልጡ ብቋንቋኦም ብምስክርነት ጸላኢ (ወታሃደር ናይ ስርዓት ደርጊ መንግስቲ ኢትዮጵያ) ዝተዘንተወ ዛንታ ኣያታቶምን ኣሓታቶምን ኣቦታቶምን ንክፈልጡ። ንቶም ኣጓብዝ ነበር ኣብ ግዜ ደርጊ ድማ ብዝተፈላለዩ መክንያት እዛ መጽሓፍ ረኪቦም ከንብብዋ ዘይከኣሉ ግን ከኣ ቋንቋ ኣምሓርኛ ዝመልኩ ዕድል ናይ ምንባብ ክህብ ኢላ ምስ ሃቀንኩ። ኣእምሮይ ነቲ ሓደ መጽሓፍ ሙሉእ ካብ ሓደ ቋንቋ ናብ ሓደ ቋንቋ ክትርጉሙ ዘሎ ሃልክን ናይ ግዜ ሕቶን ደሚሩን ኣጉዲሉን ብፉጹም ኣይከዉንን ኢዩ ኢሉኒ ኔሩ። እንተ ኮነ ግን ሕልናይ መንፈስ ሰማእታትና ስለ ዝተቋደሰ ምእንቲ ሓፋሽ ህዝቢ ክነቅሕ ከተቃልሉ እትስዉኡ ግዜ ካብ ሰማይ ዝወረደ “ማና” ግዜ” ኢዩ ኢሉ ስለ ዝሞጎቶ። ሕልናይ ስዒሩ ኣእምሮይ ሪዒሙ መስርሕ ምትርጓም ካብ ቋንቋ ኣምሓርኛ ናብ ቋንቋ ትግርኛ ብፍስሃ ተቀቢሉ። ኣሃዱ ኢሉ ጀሚርዎ ኣሎ ። ሰናይ ንባብ። ሓደራ ዝብለኩም ግን ንኩላትኩም ኤርትራውያን ዩኒቨርሲቲ ታሪኽ ኣንቢብኩም ጥራይ ስቕ ኣይትበሉ share ግበርዎ ታሪኽና ብናይ ኩላትና ጻዕሪ'ዩ ዝዕቀብን ናብ ውሉድ ወሎዶ ዝሰጋገርን።

ዘልኣለማዊ ዝኽሪ ንስዉኣትና።
ሃገረ ኤርትራ ተሓፊራን ተከቢራን ትንበር።
ዓወት ንሓፋሽ።



ጎ ስለሊታት ደራሲ 'ዛ መጽሓፍ ውትሃደር ሓለቻ ሓምሳ ታደሰ ቴሌ ሳልሻኖን (ጸጋማይ ስእሊ) ብሪጋዴር ጀነራል ተሾመ ተሰማን (የማናይ ስእሊ)

.....

➤ ***** ሓጺር መብርሃ:** “ኤርትራን ከኢትዮጵያ የነጠለ ጦርነት፣ አይ ምጽዋ” ብትግርኛ ድማ “ኤርትራ ካብ ኢትዮጵያ ዝፈለየ ኩናት፣ አይ ምጽዋዕ” ዝተባህለት መጽሓፍ ደራሲአ ሓለቻ ሓምሳ ታደሰ ቴሌ ሳልሻኖ ይበሃል። እዚ ናይ ቀደም አባል ደርጋዊ ኢትዮጵያዊ ውትሃደር ነበር፣ ብጀጋኑ ሰራዊት ህዝባዊ ግምባር ሓርነት ኤርትራ (ህ.ግ.ሓ.ኤ) ብ “ስርሒት ፈንቆል” ዝብል ስም አንጻር ባዕዳዊን መግዛእታዊን ወራሪ ስርዓት ኢትዮጵያ ዝተኸየደ ሃንደበታውን በርቃውን መጥቃዕቲ፣ ክጅመር አትሒዙ ስጋብ ብዓወት ህዝባዊ ሰራዊት ሓርነት ኤርትራ ዝዛዘመ፣ ካብቲ ውግእ ዝተረፉ ንሱ ደሚርካ አሽሓት ምሩኽትን ዝኸኑሉ ዝነበረ ኩነታት ብናቱ ትዕዝብቲ አብዛ ዝተጠቐሰት መጽሓፍ ሰኒዱዎ አሎ። እዛ ጽዋ (ዛንታ) መጽሓፍ እዚ'አ አብ ክሊ ብሪጋዴር ጀነራል ተሾመ ተሰማን አብ ላዕለዎት መራሕቲ ሰራዊት ኢትዮጵያን ውትሃደራቶምን ዝነበረ ናይ ኩናት ሃዋህውን ሕንፍሽፍሽን ብፍላይ ከምኡውን ብወገን አሃዱታት ህዝባዊ ሰራዊት ሓርነት ኤርትራ (ህ.ሰ.ሓ.ኤ) አብ ብጽኑዕ ተሃዲሙ ዝነበረ ውትሃደራዊ ዕርድታት ጸላኢ ዝካየድ ዝነበረ ሃንደበታውን በርቃውን መጥቃዕቲ ድማ ብሓፈሻ፣ ብዝርዝር ገሊዱዎ አሎ።

ብሪጋዴር ጀነራል ተሾመ ተሰማ (የማናይ ስእሊ አብ ላዕሊ ተመልከት)፣ እቲ ንሰላማዊ ህዝቢ ባጽዕ ጅሆ ሒዙ አብ ሞንጉኡም ተሓቢኡ ስጋብ መጨረሻታ ዝተዋግኣን ጠንቂ ዘየድሊ መስዋእትን ህልቀት ህዝብን ውትሃደራትን ዕንወት ወደባዊት ባጽዕ ዝኸነን አብ መወዳእታ ድማ ብኸላሽኑ ነብሰ-ቅትለት ዝፈጸመን አረጫናዊ ሰብ እዩ። በወገን ኢትዮጵያውያን ከም ባህላዊ ርድኢቶም ከም ሃጻይ ተዎድሮስ (ናይ ቀደም ስሙ ራስ ካሳ) ጀግና ኢሎም ይሰምይዎ እዮም። ብወገነይ ከምኡውን ብዓላማውን ብሰብአዊን ትዕዝብቲ ግን፣ ለባማት አበታትና ከምኡ ምስ ረአዩ እድግሲ መሬት ብድሕረይ ዳንዴር አትብቐላ በለት” ክብሉ ዝመሰሉዎ፣ ሰብአዊ ርሕራሔ ዘይብሉ ጩካን ሰብ ኢሊ ይገልጽ። በቲ ሓደ ወገን ብውትሃደራዊ ዓይኒ፣ አብ ሰላማዊ ህዝቢ ዘይነበሮ ቃልዕ ይኹን በረኽ ጎበታትን ከምኡውን ጎላጉል አንጻር ጸላኢኡ እናተዋግኤን ከም ሓላፊ እናዋግኤን ምስ ዘይሰልጦ ማለት አብ ኢድ ተጻይ ናይ ምምራሽ ሓደጋ አብ ዘጋጥመሉ እዋን ከምኡ

እንተዝገብር ኔሩ፣ ኣነ’ውን ብዘይቀልዓለም ካበየናይ ወገን ብዘየገድስ ጅግና ምበልኩዎ ኔረ። ከም ኡ ግን ኣይነበረን።

ሓይሎይ ክፋላት ካብ ገጽ-መጽሓፍ ክዓቕሮ ቀንዩ እዩ። ኣብ’ዚ ብተሕ ሽቡር መስዋእትን መውጋእትን ዝተኸፍለሉ ከቢድ ሰብኣውን ስነ-ኣእምሮኣውን ነገራውን ዕንወት ዝተኸሰተሉን ብድምር ናቱ ድማ መበል 26 ዓመታት ክቡር ነጻነትና ከነኸብሮ እንዳለዉሉ ዘሎና ሃዋህሕው፣ ንመዘኸካሪ ብድምር ክፋላት መዓልታዊ ካብቲ ዓቕረዮ ዘሎኹ ጽሑፋት ንኸተምብብዎ ምእንታን ካብ ሎሚ ክሰደሉም እዮ።። ሰናይ ንባብ!!!

ጽባቕ ትሸዓተ ብሂራትና***ሕላገት ጽኑዕ ኤርትራዊ ሓድነትና!!!**

ዘልኣለማዊ ዝኸረ ንስውኣትና፣ ክብሪ ድማ ንጀጋኑ ናይ ሓርነታዊ ኩናት ስንኩላን ብጽትና!!!

ሞሳን ክብርን ነቶም ደኸምና ሕጅስ ከነዕርፍ ከይበሉ ከይተሓለሉ ስጋብ ሎሚን ቀጻልን ብጽንዓት ሃገር ኣብ ምሕላውን ምህናጽን ምምዕባልን ዝቃለሱን ዘቃልሱን ዝሰርሑን ዘሎዉ ኤርትራውያን ኣሕዋትናን ኣሓትናን!!!

ዓወት ን’ሓፋሽ!!!

ሓውኹም ብርሃነ ሃብተማርያም

➤ ቀዳማይ ክፋል

ሻድሻይ ነበልባል ክፍለ ሰራዊት ደርጊ(ኣብዮታዊት ኢትዮጵያ) ኣብ 1978 ዓ.ም. ብኮሎኔል ናይ ሽቡ እዋን ዳሕራይ ብርጋዴር ጀኔራል ዝኮነ ‘ታሪኩ ዓይኔ’ ማእከልነት ኣብ ከተማ መቀለ ክፍለ ሃገር ትግራይ፥ ኣብ ‘ኩሃ ‘ ትባሃል ዓዲ ኢዩ ተተኪሉ(ተመስሪቱ)። ኣብቲ ግዜ’ቲ 19ኛ፥20ኛ፥21ኛ፥22ኛ፥ ነበልባል ብርጋዳት ኣብ ዉሽጡ ጠርኒፉ ኢዩ ኔሩ ተመስሪቱ። ካብ 1979 ዓም ንደሓር ኣብ ዘሎ ግዜ ግን በጀካ 21ኛ ብርጋድ ገዲፍካ ካልኣት ብርጋዳት ተቀረሶም መተካእታኦም ከኣ 112ኛ’ን 83ኛ ብርጋዳት ተመዲብሉ፡ ቀዋሚ ቦትኡ ኣብ ከተማ ምጽዋዕ ጌሩ ቀይሕ ባሕርን፥ ኩለን ከተማታትን ዓድታትን ኣውራጃ ኣከለጉዛይ ኣጠቓሊሉ ብሓላፍነት ዝሕሉ ክፍለ ሰራዊት ኮይኑ።

ኣብ 1990 ዓም ፈረንጂ ግን እቲ ክፍለ ሰራዊት ማእከላይ መሪሕነቱን ሰለስተ ኣጋር ብርጋዳትቱን ሓዙ ካብ ባጽዕ 86 ኪሎ ሜትር ሪሒቃ ኣብ ኣትርከብ ‘ሽዕብ’ (ሰለሞና) ኣብ ትባሃል ዓዲ ሰፈረ። ሻዕብያ ድማ ካብ ‘ኣፍዓበት’ ሓሙሽተ ኣጋር ብርጋድን ፥ ክልተ ሜካናይዝድ ብርጋድን፥ ሓደ ናይ ኮማንዶ ብርጋድን ኣሰሊፉ። ኣብ ወርሒ ጥሪ ዕለት ሰላሳ 1990 ዓም ፈረንጂ ልክዕ ፍርቂ ለይቲ፡ ኣብ’ቲ ኣብ ሽዕብን ከባቢኣን ዝዓረደ ሰራዊት ደርጊ ብኣጋር-ሰራዊትን ብከበድቲ መሳርያታትን ተሰኒዩ መጥቓዕታዊ ኪናት ከፈተ።

አብቲ ግንባር ሽዕብን ሰለሞናን ዝዓረደ ሰራዊት መንግስቲ ኣብዮታዊት ኢትዮጵያ ሓዲ ኣካል ናይ 6ይ ነበልባል ክፍለ ሰራዊት ዝኮነ 83ኛ ፡ 33ኛ ፡ 21ኛ ኣጋር ብርጌዳትን፡ 29ኛ ብርጌድ “ዘርኣይ ደረስ” ሜካናይዝድ ብርጌድን ብተጋደልቲ ህዝባዊ ግንባር ሓርነት ኤርትራ ኩናት መጥቃዕቲ ተከፊቲሎም ከም ዘሎ በቲ ተረኛ መኮነን ናይታ ምሽት ነቶም ቀዳማይ ሓላፊ ናይ 6ይ ነበልባል ክፍለ ሰራዊት ዝኮኑ ብርጋዲየር ጄነራል ተሾመ ተሰማ ተሓበሮም። ጄነራል ተሾመ ተሰማ ቀጢን ቁመቶም ነዊሕ የዕንትዮም የዕንቲ ፍንጃል ኣብ 1990 ዓም ፈረንጂ ብግምት 45 ዓመት ይገብሩ ኔሮም።

ጄነራል ተሾመ እዚ ኣጋጢሙ ዘሎ ሓዲጋ ምስ ተሓበሩ ብቕጽበት ካብቲ ቤተ መንግስቲ ከተማ ምጽዋዕ ዝነብሩሉ ገዛ “ጂፕ” መኪኖኦም ኣልዒሎም ናብቲ ሓሙሽተ ኪሎ ሜትር ካብ ከተማ ምጽዋዕ ሪሒቁ ዝርከብ ኣብ ጸጋማይ ሸነክ መገዲ ኣስመራ-ምጽዋዕ ዝርከብ ‘ፎርቶ’ ዝባሃል መኣዘዚ ቦትኦም ኣምርሑ።

እቶም ጄነራል ኣብቲ መኣዘዚ ቦታ ምስ በጽሑ ብ’77’ ወታደራዊ ፊድሮ ርክብ ተባሂሉ ዝፍለጥ ፊድሮ ምስቲ ሓላፊ ሰራዊት ግንባር ሶሎሙና ሌተናል ኮሎኔል ኣፍወርቂ ተሽለ ተራከቡ። እታ መዛረቢት (Handset) ባዕሎም ሒዞም ኢዮም ዝዛረቡ ኔሮም።

ኣብታ ዕለት እቲኣ ወታደራዊ መለለዪ ምስጢራዊ ቁልፊ 6ይ ነበልባል ክፍለ ሰራዊት መንግስቲ ኣብዮታዊት ኢትዮጵያ ‘ቀጮኔ’ (ቀጢን) ኢዩ ኔሩ።

“ትሰምዓኒ” ዶ ኣለካ ቀጢን? ኣነ ነብሪ ኢዮ። “በሉ ጄነራል ተሾመ ተሰማ። “ቀጢን ኢዮ። እወ እሰምዓካ ኣለኩ። ህዝባዊ ግንባር ሰፊሕ መጥቃዕቲ ከፊቱልና ኣሎ። ኣብ ማእከላይ መምርሒ ቦታ ግንባርና ጥይት ከቢድ ብረት ከም በረድ ኢዩ ዝዘንብ ዘሎ። ኩናት ኣጋር ሰራዊት ኣዝዩ ሓያል ኢዩ ዘሎ። ስለዚ ከኣ ብቁልጡፍ ሓጋዚ ተደራቢ ሰራዊት የድልየኒ ኣሎ።” በለ እቲ ቀንዲ ሓላፊ ግንባር ሶሎሙና።

ጄነራል ተሾመ ተሰማ እዚ ምስ ሰምዑ “ኣጆካ ኣንበሳ። ኩሉ ዝክኣለካ ጌርካ መክት። ሓገዝ ተደራቢ ሰራዊት ክሰደልካ ኢዮ። በርትዕ። “ኢሎም ኣተባቢብጋም ግብረ መልሲ ናቱ ክሰምዑ ተሃንጠዩ።

እቲ ሓላፊ ግን ካብ ንዕኡም መልሲ ምሃብ ነቶም ሓለፍቲ ናይ 21ኛ፡ 113ኛ፡ 83ኛ ኣጋር ብርጌዳት ምትብባዕ ኢዩ መሪጹ። እቲ ዝነበረ ህሞት ከምቲ ንቡር ኣገባብ ፊድሮ ርክብ ክፍጸም ዘፍቅድ ኣይነበረን። እቲ ቃላቶም “ኣጆኩም ንሻዕብያ ጽቡቅ ጌርኩም ክጽዕዎም። እዞም ተገንጻልቲ ሽፋቱ ሕራ-ሕራይ ጌርኩም ክጽዕዎም። ሓገዝ ተደራቢ ሰራዊት ካብ ባጽዕ እመጻና ኣሎ። እዞም ተደረብቲ ሓገዝ ሰራዊት ምስ መጹና ካብ ምሽልካል ናብ ምጥቃዕ ክንሰጋገር ኢና። ሻዕብያ ሓመድ-ዕደ ክንገብሮ ኢና።” በሎም።

ብከምዚ መልክዕ እቶም ሓላፊ ሰራዊቶም ኣብቲ ዘለዉዎ ስፍራ ኮይኖም ኣበርቲዕም ክዋጉኡ ትእዛዝ ክህቡ ኣብ ወተሃደራዊ ፊድሮ ድምጸም እስማዕ ኔሩ። ጄነራል ተሾመ ተሰማ

ድማ ንነዊሕ ሰዓታት እቲ ልዝብ ኣብ ወታሃደራዊት ፊድሮ ርክብ እናሰምዑ ነቲ ህልው ኩነታት ኩናት እክታተልዎ ነበሩ።ሓደ ሓደ ግዜ'ውን ኣብ ሞንጎ ኣትዮም ኣገዳሲ ዝበልዎ ሓሳብን ትእዛዝን እህቡ ኔሮም።

ሰዓት ሓደ ለይቲ ግን ሻዕብያ ብላውንቸርን ብኢድ- ቦምባን እቲ ከባቢ ድርምስምስ ኣቢሉ ነቲ ናይ 6ይ ክፍለ ሰራዊት መእዘዚ ስፍራ ከም ዝተቆጻጸሮ ካብቲ ኣፕሬትር ናይ ወታሃደራዊት ፊድሮ ሰምዑ። ኣዝዩ ዘሰንብድ ወረ ኢዩ ኔሩ።ጄኔራል ተሾመ ተሰማ ነታ ወታሃደራዊት ፊድሮ ርክብ ባዕሎም ሒዞም ነቲ ኣፕሬትር ፊድሮ ምስ ኣዘረብዎ። እቲ ቀንዲ መእዘዚ ስፍራ ናይቲ ክፍለ ሰራዊት ሻዕብያ ከም ዝተቆጻጸረዎ ኣገሂዱ ሓበሮ።

ኣብቲ ቦታ ዝነበረ ኩሉ ሰንበደን ሓዘንን ። እቲ ኩነታት ኣይቀደወን። ነገራት ብኣዝዩ ዘገርም ቅልጣፈ እንዳተቀያየሩ ኢዮም።ድሕሪ ሒደት ደቃይቅ እቲ ሓበሬታ ክህበም ዝጸንሐ ኣፕሬትር ወታሃደራዊት ፊድሮ ንብርጋዴር ጄኔራል ተሾመ ተሰማ ብጥይት ጸላኢ(ሻዕብያ) ከም ዝተሃርመ ኩሉፍ ኩሉፍ እንዳበለ ነገሮም። ጄኔራል ተሾመ ተሰማ ወላ እኳ ኩሉ ዝከኣሎም ተገበሩ ንሱ ግን ዝያዳ ሓበሬታ ክህበም ኣይከኣለን።

“ ድሕሪ ደጊም ርክብና ተበቲኩ ኢዩ።ኣነ ተወጊኤ ስለ ዘለኩ ክንቀሳቀስ ኣይክእልን ኢዩ። ” ምስ በለ ብድኩም ድምጺ።እቲ መስመር ቡኡ ንቡኡ ተቋረጸ።

እቲ መስመር ናይታ ወታሃደራዊት ፊድሮ ክፉት ብምንባሩ ጄኔራል ተሾመ ተሰማ ዋላ እኳ ደጋጊሞም “ቀጮኔ ትሰምዓኒ’ይ ኣለካ” እንተበሉ ካብቲ ኣፕሬትር ናይታ ወታሃደራዊት ፊድሮ ግን መልሲ ኣይረከቡን። እሶም ግን ተስፋ ኣይቆረጹን ጻዊዒቶም ኣየቋረጹን። ድሕሪ ነዊሕ ግዜ ዝምልሰሎም ሓደ ፍጥረት ረከቡ።እቲ ዝመለሰሎም ኣካል ኣባል ኣብዮታዊ ሰራዊት ኢዩ ኔሩ።እቲ ወትሃደር ደርጊ ተወጊኡ ሕክምና ክረክብ ናብ ዉሑስ ስፍራ እናተጓዓዘ ከሎ “ትሰምዓኒ’ይ ኣለካ ቀጮኔ” ዝብል ድምጺ ካብታ ወታሃደራዊት ፊድሮ ርክብ ስለ ዝሰምዔ እታ ወታሃደራዊት ፊድሮ ርክብ ኣልዒሉ ከም ዝመለሰሎም ገለጸሎም።ኣስዒቡ'ውን እቲ ኣፕሬትር ፊድሮ ርክብ ኣብ ዝባኑ ሓዚሉ ብኣፍ ልቡ ተደፊኡ ሞይቱ ከም ዝረከበ ገለጸሎም። እዚ ክነግሮም ዝደረሸ ምክንያት እሱ ብመገዲ ወታሃደራዊት ፊድሮ ጻዊዒቶም ምስ መለሰ።ጄኔራል ተሾመ ተሰማ “እዚ ኩሉ ጻዊዒት ክገብር ንምንታይ ዘይትምልሰለይ ? ” ኢሎም ብሕርቓን ምስ ሓተትዎ።እቲ ሽግር ብምርድኡ ኢዩ።

እቶም ጄኔራል እዚ ምስ ሰምዑ ራዕዲ ኣተዎም።እቶም ጄኔራል ኣብ ራዕዲ ከለዉ “ፊድሮ ኣፕሬትር ዲካ? ” ኢሎም ሓተትዎ። እሱ ከኣ ተራ ወትሃደር ሙከኑ ፊድሮ ኣፕሬትር ከም ዘይኮነ ብትሕትና ሓበሮም።ኣስዒቡ ከኣ ሻዕብያ ብሒጋ(ብድሕሪት) ኣትዮም እቲ ቀንዲ መእዘዚ ስፍራ ከም ተቆጻጸርዎን እቲ መካዚኖ ጠያይት ተቃዒሉ ይባራዕ ከም ዘሎ። እሱ ከኣ ተወጊኡ ቀዳማይ ሕክምና ክረክብ ይምርሽ ከም ዘሎ ሓበሮም።

ጄኔራል ተሾመ ተሰማ ስምዒት ሕርቃኖም ተቆጻጸሮም እቲ ወትሃደር መን ከም ዝበሃል ሓተትዎ። እቲ ወትሃደር ሓለቃ ዓሰርተ ኣምቢሳ ከምዝበሃልን ኣባል 113ኛ ኣጋር ብርጌድ ሳልሳይ ሻለቃ ካልኣይ ሻምበል፡ ቀዳማይ መራሒ ናይ ሚእቲ ሰራዊት ሙካኑን፡ እቶም ዝመርሖም ሰራዊት ፋሕ-ጮንግራሕ ስለ ዝኣተዎም ከወሃህዶም ኣሸጋሪ ሙካኑ ነገሮም።

“ናተይን ናትካን ርክብ ሓደራ ከይቋረጽ።ኣጆካ በርትዕ።እስካ ስጋብ መጨረሻታ ተቢዕካ ምሳይ ናይ ፊድሮ ርክብ እንተ ጌርካ።ናይ 100 ሓለቃ ሽመት ክህበካ ኢዮ።ኣምበሳ ናትካ ናይ ምስጢር ሽም “ቀጮኔ” ኢዩ።ናተይ ናይ ምስጢር ሽም ከኣ “ነብሪ” ኢዩ።እዞ ወታደራዊ ፊድሮ ካብ እዝንካ ከይተርሕቃ። ጸብጸብ ደቂቅ ዝርዝር እቲ ኩናት ክትነግረኒ ኣለካ።” በልዎ ጄኔራል ተሾመ ተሰማ።

ሓለቃ ዓሰርተ ኣምቢሳ “ብሰሪ ኩናት ናይ ሻዕብያን ናይ ኣብዮታዊ ሰራዊትን ብልጮታ ጠያይት እዚ ከበቢ ቀትሪ ኣሚሲልዎ ኣሎ።ኩናት ኢድ ብኢድ ኢዩ ዘሎ።ኣነ ከምቲ ኣቀዲመ ዝሓበርኩኩም ከቢድ መቁሰልቲ ኣጋጢሙኒ ኣሎ። ዝኮነ ኮይኑ ግን እቲ ኹሉ ዓቅመይ ዘፍቅዶ ክገብር ኢዮ።” ኢሉ ትእዛዞም ተቀበለ።

ሓለቃ ዓሰርተ ኣምቢሳ ከምቲ ዝገለጸ ብናይ ሻዕብያ ጥይት ኣብ ጸጋማይ ኢዱ ከቢድ መውጋእቲ ስለ ዘጋጠሞ እታ ወታደራዊት ፊድሮ ተሸኪሙ ክንቀሳቀስ ጸጊምዎ እኳ እንተነበረ በቲ ካብ ጄኔራል ተሾመ ተሰማ ዝሰምዎ “ኣጆካ ተስፋ ኣይትቋረጽ።ንናይ ሃገሩ ልዕላውነት ከኽብር ሓደራ ካብ ህዝቢ ዝተቀበለ ወታደር ስጋብ ፍጻሜ ሂወቱ ተስፋ ኣይቆርጽን ኢዩ።ስለዚ ኣጆካዛ ወደይ።ኣነ ንግሆ ክመጻካ ኢዮ።ኣነን ንስካን ምስ ተራከብና እንታይ ክገብረልካ ሙኪነይ ኣነ ጥራሕ ኢዮ ዝፈልጦ።በርትዕ ጎበዛይ።” ምስ በልዎ። ሓለቃ ዓሰርተ ኣምቢሳ ሓይሊ ረኪቡ ዓቅሙ ዘፍቀደሉ ክገብር ጀመረ።

እቲ ሓለቃ ዓሰርተ እቲ ዉድዓዊ ዉሁብ ኣብ ባይታ ዘሎ ኩነታት ብደቂቅ እናተከታተለ ቁጽር ኣቢሉ ንጀነራል ተሾመ ተሰማ ኣቅረበ። “ ኣብዛ እዋን እዚኣ ብሸነክ 113ኛ ብርጌድ ዘሎ ኪናት ዝሕል ኢሉ ኣሎ።ኣነ ከምዝግምቶ ሻዕብያ ዕርድታትና ተቆጻጸሪዎ ኣሎ።ዋጮ-ዋጮ እሰምዕ ኣለኩ።እቲ ዋጮዋጮታ ብቋንቋ ትግርኛ ኢዩ። ብሸነክ 21ኛ ብርጌድ ግን ብርቱዕ ኩናት ኢዩ ዝካየድ ዘሎ። ብጣዕሚ ጽንኩር ኢድ ብኢድ ኩናት ኢዩ ።ናይ ቦንባን ላዉንቸርን ድምጺ ነቲ ኣከባቢ ኣጨኒቅዎ ኣሎ። ብሸነክ 83ኛ ብርጌድ እንተ ኮነ ዉን ጽዑቅ ኩናት ኢዩ ዘሎ። ” ዝብል ጸብጸብ ኣመሓላለፈ።

ይቅጽል.....





ጄነራል ተሾመ ተሰማ ጸብጸብ ናይ ሓለቃ ዓሰርተ ኣምቤሳ ምስ ሰሙዑን እቲ ኩናት መጥቃዕቲ ናይ ጸላኢ(ሻዕብያ) በቲ ዝጀመሮ ናህሪ ምቅጻሉን ኣገናዚቦም። እቲ ኣጋጢሙዎም ዘሎ መጥቃዕታዊ ኩናት ሻዕብያ ከቢድ ሙኪኑ ተፊዲእዎም ዝን በሉ። ኣብ ዓሚቕ ባሕሪ ሓሳብ ድማ ተዋሕጡ። ተ'ወሓደ ተ'ወሓደ ሓደ ዓመት ከዋግእ ይክእል'ዩ ተባሂሉ ዝተሃንጸ ድፋዕ(ዕርዲ) ግንባር ፍልፍል-ሶሎሞና ኣብ ሓጺር ሰዓታት ኣብ ኢድ ጸላኢኦም(ሻዕብያ) ምዉዳቁ ድማ ሕማም ርእሲ ኮኖም።

ጄነራል ተሾመ ተሰማ ድሕሪ ካብቲ ተሾሚመሞ ዝነበሩ ዓሚቕ ሓሳብ ምዉጽኦም ንሓለቃ ዓሰርተ ኣምቤሳ ኩነታት እቲ ኩናት ከመይ ከም ዘሎ ብህንጡይነት ሓተትዎ። ሓለቃ ዓሰርተ ኣምቤሳ ድማ ብሸነሽ 21ኛ ብርጌድ እቲ ኩናት ከም ዝሃድኦ። ኣብቲ ቀንዲ መኣዘዚ ናይ 21ኛ ብርጌድ ቦታ ከኣ ዕልልታ ናይ ተጋደልቲ ደቂ-ኣንስትዮ ህዝባዊ ግንባር እሰምዕ ከም ዘሎ ሓበሮም። ኣስዕብ ኣቢሉ ከኣ እሱ ቁሩብ ንድሕሪት ኣንሳሒቡ። ኣብ ሓንቲ ኣብ ድሕሪት ትርከብ ዓዲ ሽማ ዘይፈልጣ ኣብ ሓንቲ ኩርባ ኮይኑ እዕዘብ ከም ዘሎ ። እቶም ብጻቶም(ወታሃደራት ደርጊ) ግን ካብቲ ዝዓረድሉ ንድሕሪት ኣንሳሒቦም ኣብ ጎልጎል ምስ ሻዕብያ እናተታኮሱ ሙኪኖም ጸብጸቡ ኣቅረቡሎም።

ጄነራል ተሾመ ተሰማ ድሕሪ እዚ ጸብጸብ'ዚ ምስምዖም ገለ ዉሳኔ ዝወስኑ ኮይኑ እስምዓካ ኔሩ። ወርሒ ሓደ ዕለት 30 ,1990 ዓመተ ምሕረት ፈረንጂ 1990 ልክዕ ሰዓት 02:10 ናይ ለይቲ ኢዩ ኮይኑ ኔሩ። ጄነራል ተሾመ ተሰማ ብቐጥታ በቲ ልሙድ መስመር ቴሌፎን ናብቲ

ናይ “መክት እዚ” ቀንዲ ሓላፊ ብርጋዲየር ጄነራል ጥላሁን ክፍሌ ቴሌፎን ደውሉ። “መክት እዝ” ማእከላይ ቤት ጽሕፈቱ ኣብ ከተማ ኣስመራ ኢዩ ኔሩ። ነታ ጻዊዒት ቴሌፎን ናይ ጄነራል ተሾመ እቲ ተረኛ ናይታ ምሽት ዝነበረ መኮነን ‘ሻለቃ ሙላት’ ዝባሃል ሰብ ኢዩ ኣልዒልዎ። እቲ ሻለቃ ንጄነራል ተሾመ ንጄነራል ጥላሁን ክረክብዎም እንተ ተደልዮም ጽባሕ ንግሆ ኣብ ናይ ስራሕ ሰዓታት ምስ ዝድውሉ ጥራሕ ክረክብዎም ከም ዝኸለሉ ድማ ሓበሮም።

እቲ ካብቲ ተረኛ መኮነን ዝረከብዎ መልሲ ጄነራል ተሾመ ተሰማ ብጣዕሚ ኢዩ ኣሕሪቅዎም። ካብ ምሒር ብስጭት በይኖም ኢዮም ክዛረቡ ጀሚሮም ነይሮም ።

“እንታይ ኮይኖም” ዮም እዞም ጄነራል ጥላሁን! “ኣብታ ቀንዲ ዓውደ ኩናት ክፍለ ሃገር ኢትዮጵያ (ኤርትራ) ከም ዘለዉ ዘንጊዖም ድዮም ! “ ኢሎም ። ንሓደ ቁሩብ ደቃይቅ ዓይኖም ኣፍጢጦም ስቕ በሉ። ዳሕራይ ግን ዓቢ ፍታሕ ንገጢምዎም ዘሎ ግድል ዝረከቡ እመስሉ ኔሮም።

እቲ ዝስዕብ ስጉምቲ ናብቶም ሜጀር ጄነራል ሑሴን ኣህመድ ዝባሃሉ ምክትል ናይቲ ቀንዲ ሓላፊ ናይ 2ይ ኣብዮታዊ ሰራዊት ኢትዮጵያ ዝኮኑ ሰብ ኣብ ከተማ ኣስመራ ዝቅመጡ ምድዋል ኮነ። ቡኡ ንቡኡ ከኣ እታ ናይ መጀመርያ ጻዊዒት ስልኪ ምስ ተደወለት ጄነራል ሑሴን ኣህመድ ባዕሎም እታ ጻዊዒት ስልኪ ኣልዓልዎ ።

ሜጀር ጄነራል ሑሴን “መን ክብል” በሉ። ናይቲ ደዋላይ መንነት ንክፈልጡ። ጄነራል ተሾመ ተሰማ “ጄነራል ሑሴን ዲኩም ! ጎይታይ ኣነ ተሾመ ኢዮ። ካብ ከተማ ምጽዋዕ።” በሉዎም።

መልሲ ጄነራል ሑሴን ከኣ “ተሼ ሰላም ድዩ ሃገር ! ናይ ደሓን ዲካ ደኣ ለይቲ ምድሪ ደውልካለይ! “ ዝብል ኢዩ ኔሩ።

ጄነራል ተሾመ ተሰማ ዓቢ ሓደጋ ኣጋጢምዎም ከም ዘሎን ምስቶም ናይ ቀረባ ሓላፊኦም ጄነራል ጥላሁን ክዝትዩ ዝገበርዎ ፈተነ ናይ ቴሌፎን ርክብ ስለ ዘይሰለጡ። እቲ ዕብዮት ሓደጋ ስለ ዘስግኦም ርዝነት እቲ ኣጋኒፋዎም ዘሎ ሓደጋ ንክሕብሩዎም ስልኪ ምድዋሎም ገለጽሎም።

ሎሚ ልክዕ ፍርቂ ለይቲ ሻዕብያ ኣብ ግንባር ፍልፍል ሰሎሙና ሰፊሕ መጥቃዕቲ ከምዝገበረን። እቲ ዓሪዱ ዘሎ ጅግና ኣብዮታዊ ሰራዊትና ከኣ ጸኒዑ እምክት ከም ዘሎን። እቲ ኣጋጢሙ ዘሎ ክሳራታት ከኣ ሕብእብእ ዘይብሉ ብግልጺ ጸብጸቦም ኣመሓላለፉ።

“እቲ መኣዘዚ ስፍራ ክፍለ ሰራዊት ግንባር ሰሎሙና ተጋደልቲ ህዝባዊ ግንባር ተቃዳሚኦም ኢዮም። ግን ተጋደልቲ ህዝባዊ ግንባር ካቡኡ ከይቅጽሉ ክፍለ ሰራዊት 83ኛ ፡ 21ኛ ፡ 113ኛ ብርጌዳት ምስ ጸላኢ ክሳድ ንክሳድ ተሓናኒቆም እምክቱ ኣለዉ። ኣብዮታዊ ሰራዊትና እቲ

ንኣብዮታዊት ኢትዮጵያ ሃገሩን ህዝቡን ዝኣተዎ መብጽዓ ኣብ ባይታ የተግብሮ ኣሎ ። ግን እቲ ኣብዛ ህሞት እዚ ኣብ ወትሃደራዊት ፊደሮ ምሳይ ርክብ ዝገብር ዘሎ ወታሃደር ። በዓል ሞያ ርክብ ወታሃደራዊት ፊደሮ ኣይኮነን ። ሓደ ተራ ወታሃደር ኢዩ። ስለዚ ከኣ እዚ ወታሃደር እዚ ንሕቶታተይ ካብ ጸላኢ ምስጢር ብዝዕቅብ ኣገባብ መልሲ እህበኒ የለን። እዚ ኩነታት ካብ ቁጽጽረይ ወጻኢ እኮነኒ ኣሎ። “ ኢሉ ጄነራል ተሾመ እቲ ኣብ ባይታ ዘሎ ሓቂ ደርጉሓሎም።

ሜጄር ጄነራል ሑሴን እቲ ተፈጢሩ ዘሎ ኩነታት ብጣዕሚ ኣሰንበደም። እቶም ጄነራል ኣብ ካልእ ጓል-ዘረባ ከይኣተዉ ብቀጥታ ከምዚ በሉ።

“በል ካብ ሕጂ ንንዩው ናብ ቦታካ ተመለስ። ነቲ ዉህብ ዉድዓዊ ኩነታት ብዝመስለካ ኣመሓድሮ። ኣነ ከኣ ጽባሕ ንግሆ ክመጽኣካ ኢዩ። ኣጀካ ትባዕ። እቲ ኹሉ ዘለካ ሓይሊ ተጠቂምካ ንጸላኢካ መክቶ። “ዝብል ወተሃደራዊ ትእዛዝ ንጄነራል ተሾመ ሃብዎም ።

እቶም ናይ ላዕለዋይ ሓላፊኦም ትእዛዝ ዝተቀበሉ ጄነራል ተሾመ ተሰማ ድማ ድሕሪ እዚ ካብቲ ብ“ፎርቶ” ዝፍለጥ ኣክራን መኣዘዚ ስፍራ ናይ ብርጌድ 27ኛ ወሪዶም ናብታ ክፍቲ ወታሃደራዊት ጂፕ መኪናኦም ኣምርሑ። ኣብ እታ መኪናኦም ጠጠው ዝበለትሉ ስፍራ በጺሖም ማዕጸ መኪናኦም ከፊቶም ክድይቡ ምስ ሓሰቡ ግን.....።

ሃንደበት ኣብ ኣእምሮኦም ሓደ ሓሳብ ብልጭ ስለ ዝበሎም ናብቲ መኣዘዚ ቦትኦምም ተመልሱ። ነቲ በዓል ሞያ ርክብ ወታሃደራዊ ፊደሮ ምስቶም ሓላፊ ናይ ኣብ ደንገሎ ዝርከብን፣ ሓላፊ ናይ 112ኛ ብርጌድን ጉርጉሱም ዝርከብ 505ኛ ብርጌድን ከራክብዎም ኣዘዘዎ ።

እቲ በዓል ሞያ ኣብ ዉሽጢ ዉሕድ ደቃይቅ “ጎይታይ እቶም ዝደለኩሞም ሓለፍቲ ኣብ መስመር ኣለዉ።” በሎም ብኸብሪ።

እቶም ጄነራል ድማ “ግርም እዚ ወደይ” ኢሎም ። እታ መዛረቢት(Mic handset) ናይታ ፊደሮ ርክብ ኣብ ኢዶም ሒዞም ።

“ትሰምዑኒ `ይ ኣለኩም ! ኣነ ነብሪ ኢዩ።” በልዎም። እቶም መላፍንቶም ኣብ ርክብ ወታሃደራዊ ፊደሮ ድማ “እወ ንሰምዓኩም ኣለና ጎይታይ “ ምስበልዎም ብሓባር።

እቶም ጄነራል “ጸላኢ(ሻዕብያ) መጥቃዕቲ ኣብዚ ከባቢ ጀሚሩ ኣሎ ። ሰራዊታኩም ንኩናት ኣዳሊኩም ንግብረ መልሳዊ መጥቃዕቲ ተዳለዉ። እቲ ዝስዕብ ትእዛዘይ ክትቅበሉ ካብ ሕጂ ንደሓር ኣብቲ ልሙድ መስመር ኬንኩም ተከታተሉኒ።በሉ ተሃዊከ ስለ ዘለኩ ንኩላትኩም ብሓባር ቻዉ ኢላ ብሕጂኡ ክሰናበተኩም ኢዩ “ ኢሎም ።ገጾም ናብቲ በዓል ሞያ ወታሃደራዊ ፊደሮ ርክብ ገጾም ኣዚሮም።

“እዛ ወደይ ቅልጥፍ ኢልካ ምስ ሓላፊ እቲ ኣብ ጋሕቴላይ ዓሪዱ ዘሎ ናይ 29ኛ ዘርኣይ ደረስ ሜካናይዝድ ብርጌድ ኣራክበኒ” በልዎ። እዚ ብርጌድ እዚ ኣጥቃዒ ሓይሊ ኢዩ። እቲ በዓል ሞያ ከኣ ቀልጢፉ ምስቲ ናይታ ብርጌድ ሓላፊ ኣራከበም።

ጄነራል ተሾመ ምስቲ ሓላፊ ብርጌድ እቲ ልሙድ ወታሃደራዊ ሰላምታን ምስጢራዊ መፍትሕ መረዳድኢ ቋንቋ ምስተለዋወጡ።

“ኣብ ከመይ ኩነታት ኣሎ ኩናት ግንባር ሰሎሙና !” ኢሎም ሓተትዎ።

እቲ ሓላፊ ናይታ ብርጌድ እቲ ኩናት ከቢድ ሙኪኑ እሕብረካ ኢዩ እቲ ድምጺ ናይ ከበድቲን ፈኮስቲን መሳርያታት ዝትኮስ ኣብዚ ኮይንካ ክትሰምዎ ምክኣልካ። ኣነ ከማን ከንሳሕብ እንዳበልኩ ከለኩ ኢኩም ደዊልኩምላይ ዘለኩም። ግንባር ሰሎሙና 30 ኪሎ ሜተር ካብዚ ዘለክዎ ቦታ ሪሒቅካ እዩ ዝርከብ። ገላ ኣማራጺ ተተረክቦ ኢላ ኢዩ ስጋብ ሕጂ ተዓጊሶ ዘለኩ ጎይታይ። “ኢሉ መለሰሎም።

ጄነራል ተሾመ ተሰማ ድሕሪ እቲ ጽን ኢሎም ብጽሞና እቲ ጸብጸብ ኩናት ምስመዖም። ነቲ ሓላፊ ብርጌድ ሓደ ትእዛዝ ሃብዎ።

“በል ካብዛ ግዜ እዚኣ ጀሚርኩም ናብቲ ሜዳ ዓውደ ኩናት ተንቀሳቀሱ። ኣነ ምስቶም ዓበይቲ ሓለፍትና ተዘራሪበሉ ኢዩ። እቲ ኩነታት ምእንቲ ክንቆጸጸሮ ክንክእል ቀልጢፍኩም ተንቀሳቀሱ። ካብ እዛ ደቂቕ እዚኣ ንንጥው ቀጻሊ ምሳይ ርክብ ክትገብር ሓደራ እብላካ ኣለኩ።” ዝብል ትእዛዝ ሃብዎ።

እቲ ሓላፊ ናይታ ብርጌድ “እዚ ትእዛዝኩም ተቀቢለዮ ኣለኩ። ኣነኻ እቲ ኩናት ካብ ዝጅምር ማለት ሰዓት ፍርቂ ለይቲ ኣትሒዞ እቶም ኣርባዕተ “ሻለቃታት” ሰራዊተይ ኣዳልዮ ትእዛዝ ዝህበኒ ሓላፊ ኢዩ ክጽበይ ጸኒሑ። “ኢሉ እቲ ዘዕግበም መልሲ ስለ ዝሃበም። እቶም ጄነራል “ግርም ጌርካ። ኑፋዕ እዛ ወደይ የቀንየላይ። ኣይትሕመቕ በርትዕ ኢካ። ኣነኻ ዉን ኣብዚ ቀረባ ግዜ ናባኩም ገጸይ ክመጽእዮ።” ዝብል ግብረ መልሲ ኢዮም ሂበዎ ።

እቶም ጄነራል በዚ ኣገባብ እዚ እቲ ስራሕ ምዉህሃድን ምትብባዕን ንእቶም ዝመርሕዎም ሰራዊት ኣከናዊኖም። ካብቲ መኣዘዚ ቦትኣም ፎርቶ ተመሊሶም ወሪዶም ነቲ ኣዉቲስትኣም ናብቲ ኣብ ቤተ-መንግስቲ ከተማ ምጽዋዕ ዝርከብ ቤቶም ክወስዶም ኣዘዘዎ። እቶም ጄነራል ካብቲ መደቀሲ ክፍሎም ናይ ኣውራጃ ቀይሕ ባሕሪ ወታደራዊ ካርታን ኮምፓስን ከሙኡ ዉን ገላ ንመዘከርታ ክከዉን ካብ መቅርቦም ዝተለገሰሎም ገጸ-በረከታት ሒዞም ግዜ ከይቀተሉ ናብ መኪናኦም ተመለሱ።

ኣብታ ሰዓት እቲኣ ምስኣም ሓቢሮም ዝነበሩ ሰባት ክልተ ኣኸበርቲ ጸጥታን፣ ሬድዮ ኦፕሬተርን፣ ኣዉቲስታን፣ ጸሓፊ ናይ እዚ ተንብብዎ ዘለኩም ዛንታ ሓለቃ ሚእቲ ታደሰ ቴሌ ሰልቫኖ ኢዮም ኔሮም። እቶም ጄነራል ነቲ ኣውቲስታ ናብ ጋሕተላይ ክወስዶም

አዘዙ።እቶም ጄነራል ነታ አብ ጸጋማይ አምባር ኢዶም ዝአሰርዎ ሰዓቶም ምስ ረአዩ።ድሮ ሰዓት 03 : 30 ለይቲ ኮይኑ ኔሩ።

ጋሕቴላይ አብ ደንደስ ካብ ከተማ ምጽዋዕ ናብ ከተማ አስመራ አብ ዘሰጋግር ጽርግያ ኢያ ትርከብ።ጋሕቴላይ ካብ ከተማ ምጽዋዕ 50 ኪሎ ሜትር ካብ ከተማ አስመራ ከኣ 65 ኪሎ ሜትር ሪሒቃ ትርከብ ንእሽቶ ዓዲ ኢያ። ጄነራል ተሾመ ተሰማ አብ 01-02-1990 ለይቲ ሰዓት ሓሙሽተ ወጋሕታ ኢዮም አብ ጋሕቴላይ በጺሑም። እቶም ጄነራል ካብታ መኪና ምስ ወረዱ ንግንባር ሰሎሙና አማዕድዮም ጠመትዎ ። አብ ርሑቅ እኩን እንበር እቲ ብልጭታን ድምጽን ነተጉቲ ከቢድ መሳርያታት አብ ጋሕቴላይ እርኤን እስማዓን ኢዩ ኔሩ።

እቶም ጄነራል አብ ጋሕቴላይ ኮይኖም ርክብ ብወታሃደራዊ ፊድሮ ገበሩ ። እቲ አብ መስመር ዝረከብዎ ሓላፊ ናይ 29ኛ ዘርአይ ደረስ ሜካናይዝድ ብርጌድ ኢዩ ኔሩ።እቶም ጄነራል ከመይ ከም ዘሎ ኩነታት ምስሓተትዎ።

“አነ ነዚ ኩናት እዚ መዓንጣይ ሸጥ አቢላ ኢዩ ሒዞዮ ዘለኩ። ግን እቲ አብ ግንባር ሰሎሙና ዓሪዱ ዝነበረ ሰራዊትና ተበታቲኑ ኢዩ። ሓደ ሓደ ካብ እቲ ተበታቲኑ ዘዘልቕ ዝነበረ ወገንና ጸላኢ መሲልና ዘውደቅናዮ አሎ።ይቅሬታ ግበሩለይ ጎይታይ። ብጣዕሚ ዘሕዝን ኣጋጣሚ ኢዩ።

“ሕጂ ግን ቅሶኑ ጎይታይ።እቶም ሰራዊተይ ምስ ሻዕብያ ፊት ንፊት ገጢሞም ኢዮም ዝዋግኡ ዘለዉ። እቶም ሰራዊተይ ንሻዕብያ ገጥ አቢሎም ኢዮም ሒዞም ዘለዉ።ንሕና ንሻዕብያ ካብ ነዊሕ ግዜ ስለ ንፈልጦም ጸገም ዮለን። እቲ ዝግባእ ዋጋ እዚ ኮንቶ ፈተንኦም ከነክፍሎም ኢና “ በሎም ።

“አነ አብዛ ጽንክርቲ እዋን እዚኣ ዝደልዮ ሰብ ከምዚ ከማካ ዓይነት ጅግና ወታሃደር ኢዩ ። አጀካ በርትዕ። ድሕሪ ሓደት ግዜ ረዳኢ(ፊድኤት) ተወሳኪ ሓይሊ ክጽንበርኹም ኢዮም ። ወላ-ሓንቲ ሽግር ዮብልናን። አንበሳ አበርቲዕካ መክት “ በልዎ እቶም ጄነራል።

ወጋሕታ ኮይኑ ብርሃን ነቲ ከባቢ ቅልዕልዕ ምስ አበሎ። እቶም ጄነራል ሻዕብያ ከመይ ደፊሩ አብዚ ግንባር መጥቃዕቲ ጌሩን ዉጽኢት እቲ መጥቃዕቲ ከኣ ዕዉት ክከዉን ክኢሉ ስለ ዘይተወሓጠሎም።እሶም እንደገና ምስ ሓለቓ ዓሰርተ አምቢሳ ናይ ፊድሮ ርክብ ገበሩ።

እቲ ሓለቓ ዓሰርተ አብቲ ንጋሕቴላይ ዝወስድ ጽርግያ ሒዙ አብ ግዕዞ ከም ዘሎ። አብዛ ህሞት እዚኣ ድማ አብ ማይ-ዉዕይ ዝባሃል ኣከባቢ ከም ዝበጽሔ ሓበሮም። አስዒቡ ድማ እቶም ሰለስተ ብርጌዳት ድፋዓቶም ገዲፎም ንድሕሪት ምዝላቆምን፡ ተጋደልቲ ህዝባዊ ግንባር ድማ እግሪ እግሮም ስዒቦም ሓመድ ድፋጫኦም ዮስሕንዎም ከም ዘሎዉ ብድፍረት ሓበሮም።

እቶም ጄነራል እዚ ምስ ሰምዑ “ናይ 21ኛ፣ 113ኛ ፣ 83ኛ ብርጌድ እቶም ሰብ ሞያ ወታደራዊ ርክብ ፊደሮ (ኦፕረይተር) ንምንታይ ደሃይ ኣጥፊኡም ! ስለ ምንታይ ስጋብ ሕጂ ኣብ መስመር ክርከቡ ኣይከኣሉን ! “ ኢሎም ተወከሱ።

ሓለቓ ዓሰርተ ኣምቢሳ ዝሃበም መልሲ እቲ ወድዓዊ ኩነታት ዘገናዘበ ኢዩ ኔሩ። “እቲ ኹሉ መእዘዚ ንቕጣታት ስለ ዝተደምሰሰ ምናልባት እሶም’ውን ተማሪኮም እኮኑ” በሎም።

ኣስዒቡ ድማ እሱ ብሰሪ እቲ ዘጋጠሞ ሓደጋ መውጋእቲ ስለ ዝተዳከመ እታ ወታደራዊ ፊደሮ ርክብ ተሰኪሙ ክንቀሳቀስ ስለ ዘይካኣለ።ካብ ሻዕብያ ዝማርክዎ ነታ ወታደራዊት ፊደሮ ርክብ ብጥይት ወይ ብቡንባ ተፈንጃሪ ኣቃዲሉ ሓኪም ከናዲ ወሲኑ ከም ዘሎ ሓበሮም።

እዚ መክንያት እዚ ጄነራል ተሾመ ተሰማ ክቕበልዎ ኣይከኣሉን። “ኣንታ ጅግና ኣንታ ኣንበሳ። ዓቅምካ ብዘፍቀዶ መጠን ተጻወር መክት።ኣነ ኣብ ጋሕቴላይ በዲሔ ኣለኩ። ድሕሪ ሒደት ሰዓታት ክንራከብ ኢና ” ኢሎም ከበራታትዕዎን ተስፋ ክህብዎን ፈተኑ። እሶም ሽሕ’ኳ እቲ ናይቲ ሓለቓ ዓሰርተ ተስፋ ምቅራጽ እንተ ኣሕረቐም። እቲ ጨጨጋሩ ንዉሽጢ ለልምጹ ንግዳም ጌሮም እቲ ምትብብዖም ቀጸልዎ።

“ኣነ ኣብቲ ዘለካዮ ቦታ ምስ በጻሕኩ ብመኪናይ ናብ ሆስፒታል ከም ዝሰደካ ቐል እኣትወልካ ኣለኩ። ”ዋላ እኳ እንተበልዎ።

እቲ ሓለቃ ዓሰርተ ወትሃደር ኣምቢሳ ግን ብዙሕ ደም ፈሲስዎ ስለ ዘሎ ክንቀሳቀስ ከምዘይከእልን ስለዚ ድማ ነብሱ-ቕትለት ክፍጽም ሙኪኑን ገሊጹ።ድሕሪ ደጊም ከምዘይራከቡ ጸላኢ(ሻዕብያ) ካብ 20 ሜቴር ኣብ ዘይበዝሕ ርሕቀት ካብቲ ዘለዎ ስፍራ በዲሖም ስለ ዘለዉ።እታ ወታደራዊት ፊደሮ ርክብ ኣቃዲሉ ክስዋእ ሙኪኑ ሓበሮም።እቲ ብመገዲ ሓለቓ ዓሰርተ ኣምቢሳ ዝመጽእ ዝነበረ ወድዓዊ ኩነታት ከኣ ብኡ ብኡ ኣኸተመ።

ይቕጽል.....





ጄነራል ተሾመ ተሰማ እቲ ሓለቻ ዓሰርተ ኣምቢሳ ብገዛእ ኣእዳው ነብሲ-ቕትለት ክፍጽም ሙኪኑ በታ ወታሃደራዊት ሬድዮ ርክብ ሓቢሩ ነብሲ-ቕትለት ምስ ፈጸመ :: እቶም ጄነራል ኣብ ዉሽጦም ብዙሕ ስምዒታት ኣላዲሎም። እንተ ኮነ እቶም ጄነራል እቲ ውሽጣዊ ስምዒቶም ዓፊኖም ናብቲ ቀጻሊ መደበም ሰገሩ። እቶም ጄነራል ነቲ ኣውቲስትኦም ብመገዲ “ዉሽጢ- ዉሽጢ” መገድታት ዓዲ ጌሩ ናብ ፍልፍል-ሶሎሙና ክወስዶም ኣዘዘዎ። ቁሩብ ምስ ተጓዕዙ ግን ኣዲንቶም ኣብተን ዓበይቲ ድሩዓት ወትሃደራዊ ናይ ጽዕነት መኪና ዓለበ። ኣብ ሙሉእ ሂወቶም ተሰሚዕዎም ዘይፈልጡ ራዕዲ ካብ ጽፍሪ እግሮም ስጋብ ጸጉሪ ርእሶም ድማ ተሰምዕዎም። እቶም ጄነራል ከም ሕማም ዓሳ ዝሓዘም ኣንፈጥፈጡ። በተን ክልተ ኣዲንቶም ኣፍጢጦም እናረኣዩ ድማ “ተኣምራት ኢዩ! ተኣምራት ኢዩ!” ኢሎም ዓው ኢሎም ኣድመዱ።

እተን ነቶም ጄነራል ዘርዓድኦም ናይ ጽዕነት መካይን እናቀረብኦም መጻ። 16 ዓበይቲ ናይ ጽዕነት መካይን ብጾቶም ኢዮን ኔረን። እሶም እቲ መጀመርያ ምክንያት መርዓዲኦም እቶም “ጦር - ሰራዊት ደርጊ” ዘዘለቁ ዘለዉ ካብ እቲ ኩናት መሲልዎም ኢዩ ኔሩ። ዳሕራይ ምስ ቀረቡ ኣብ ጥቅኦም ግን ብኣዲንቶም እቲ መሪር ሓቂ ርእዮም ፈለጥዎ። እተን ናይ ጽዕነት መካይን ካብ ዓቕመን ንላዕሊ ዉጉኣት ጦር - ሰራዊት ኣብዮታዊት ኢትዮጵያ ጲዒነን ናብ ዉሕስ ናይ ወገን ቀዳማይ ረድኤት ሕክምና ዝርከበሉ ስፍራ ከብጽሖም ዝሕንበባ ኢዮን ኔረን።

እቶም ጄነራል እተን መካይን ኣብ ጥቅኦም ምስ በጽሖ ካብታ ጂፕ መኪናኦም ወሪዶም ኣብ ማእከል ጽርግያ ጠጠዉ ኢሎም። ነታ ኣብ ቅድሚት ተሰሪዓ ትመርሖ ዝነበረት መኪና ብምልክት ኢድ ጠጠዉ ክትብል ኣዘዘዎ። እቲ ኣውቲስታ(መራሒ መኪና) ሰንቢዱ ጠጠዉ በለ። እቶም ጄነራል ኣስዒቦም ነቲ ጠጠው ዝበለ መራሒ-መኪና ወሪዱ ከዛርቦም ዳግማይ

ብናይ ኢድ ምልክት ትእዛዝ ምስ ሃብዎ መንነቶም ስለ ዘይፈለጠ ተቆጢዑ ዘሊሉ ወሪዱ “ብዳይ! ኣነ ሂወት ብዙሓት ወታሃደራት ወገን ከድሕን እናተወንጩፍኩ። እንታዎይ ሰይጣን ኢካ ተኳልፈኒ!” ኢሉ ክጥሕሮም ደለዩ። እቲ ዳሕራይ ቐጥዑ’ኡ ኣዝሒሉ ክእዛዝ ዘኸኣሎ ምክንያት ሓደ ካብቶም ኣኸበርቲ ጸጥታ ዓጃቢ እቶም ጄነራል ኣብ እዝኑ ብሕሹክታ መንነት እቶም ጄነራል ስለ ዝሓበሮ ኢዩ። እቲ ኣኸባሪ ጸጥታ ማዕርግ ጄነራል ዘለዎም ቀንዲ ዋና ሓላፊ ናይ 6ይ(6ኛ) ኣብዮታዊ ክፍለ ሰራዊት ሙከራም ኢዩ ሓቢርዎ።

እቲ መራሒ መኪና እዚ ሓበሬታ ምስ ሰነቀ “ኣብዮት ጎይታይ ! እንታይ ክእዛዝ “ በለ። እቶም ጄነራል ግንባሮም ብዕጥፋ(ብእሱፋ) “እንዳ ኣየነይቲ ብርጌድ ወታሃደር ኢካ ! “ ኢሎም ሓተትዎ። እቲ መራሒ መኪና ድማ “ እንዳ 83 (83ኛ) ኢዩ “ ዝብል ሓዲር መልሲ ሃቦም። እቶም ጄነራል ብተርጎጽ “ሓዲር ጸብጸብ እዚ ኩናት ሃበኒ “ በልዎ ገጸም ጸዊጎም።

“እሺ ጎይታይ። ሻዕብያ ትማል ልክዕ ሰዓት ፍርቂ ለይቲ መጥቓዕቲ ምስ ከፈተ ሽሕ፡ኳ እቲ ሰራዊትና ጸኒዑ እንተ ተሸላከለ ዕርዱ ከዩድፈር ግን ሻዕብያ ኣቀዲሙ ናይ ሰለስትኤን ብርጌዳት ቀንዲ ማእከላይ መኣዘዚ ስፍራ ስለ ዝደምሰሶ። እቶም መራሕቲ እቲ ሰራዊት ነቲ ኣብ ምክልኻል ዘሎ ሰራዊት ከወሃህድዎ ኣይከኣሉን። ስለዚ ድማ ሻዕብያ ኣብ ኣብዮታዊ ሰራዊትና ከቢድ ክሳራ ኣዉሪዱ ኣሎ ” በሎም።

ሽሕ እኳ ጄነራል ተሾመ እቲ ዝዉሕዝ ዝነበረ ሓበሬታ ኣዝዩ እንተ ኣሰንበደም ግን እሶም ዕረ እናጠዓሞም ካብ ኣከታቲሎም ምሕታት ንምፍላጥ እቲ ዉድዓዊ ዉሁብ እዋናዊ ኩነታት ነቲ መራሒ መኪና ዓዲ ኣይወዓሉን። ኣስዒቦም ከኣ “ዝኮነ ኮይኑ ኢዩ ! ግን ኣብዛ ህሞት እዚኣ ሰራዊትና ኣብ ምንታይ ኩነታት ይርከብ ኣሎ ! “ ኢሎም ተወከስዎ።

እቲ መራሒ መኪና በቲ ዘጋጠመ ሓደጋ መንፈሱ ሃዲሙ ብጥምየትን ጽምእን ጸማልዮ ዝመስል ዝነበረ እሶም ገና ሕቶ ሓቲቶም ከይወድኡ ከለዉ ኣብ መንጎ ኣቋሪጹ “ጦር-ሰራዊትና ናይ ሻዕብያ መጥቓዕቲ ካብ ዓቅሙ ንላዕሊ ስለ ዝኮኖ ዕርዱ ጠንጢኑ(ራሕራሔ) ንድሕሪት ኣዝሊቁ ኣሎ። ሽሕ እኳ እቶም ዝበዝሑ ጦር-ሰራዊት ምእንቲ ሓደራ ህዝቢ ኣብዮታዊት ኢትዩጵይያ ስጋብ እታ መጨረሻታ ሂወቶም ዝከኣሎም ጌሮም እንተ ተሰዉኡ። ግን ለብዘበን ሻዕብያ እቲ ኣሎ ዝበሃል ዓቅሙ ኣካኪቡ ስለ ዝመጸ ክንምክቶ ኣይከኣልናን። ናይ ሻዕብያ ጠያይት ከበድቲ መሳርያ ከኣ ከም ዝናብ ሓምለ-ሰኔ ኢዩ ኣብ ርእስና ከም ሕሱም ዘኒቡ “ በሎም።

※※※※※

ጄነራል ተሾመ ተሰማ እዚ ጸብጸብ እዚ ምስ ሰምዑ ንእቲ ቀዳመይ መራሒ ናይ ጽዕነት መኪና ዉግኣት ጦር-ሰራዊት ደርጊ እተመላለስ ዝነበረት ተሰናቢቶም ኣብ መኪና’ኦም ተሰቂሎም ጉዕዞ’ኦም ናብ ቅድሚት ናብ “ግንባር ሶሎሞና” ኣሃዱ ኢሎም ጀመሩ።

ግን ናይ ሎሚ መዓልቲ ግዕዝ ኣይግድን። ሓደ ክልተ ሜተር ምስ ተጋዓዙ ኣርባዕተ መዳፍዕ ጠያይቲ ከቢድ መሳርያ ሻዕብያ ካብ እቲ ኸቢ ዝነበርዎ ስፍራ ኣብ 500 ሜትር ካብ ኣብ ዘይርሕቅ ቦታ ተፈንጂሮም ነቲ ከባቢ ጸላም ከዲኖም ጸሊም ትኪ ዒግ ኣበልዎ።

እቲ መራሒ መኪና ኣብቲ ዘለዎ ቦታ “ሽባካ ኣስመራ” ክመሰል ተዓኒዱ ጠጠዉ ኢሉ’ዩ ተሪፉ። ግን እታ መኪና ካብቲ መድፍዕ ዝዓለበሉ ቦታ ሪሒቃ ስለ ዝነበረት ወላ ሓደ ተበራሪ ፍንጃር(ፍንጫል) ጥይት መድፍዕ ኣይተንከፋን። እቶም ጄነራል እታ መኪና ኣብቲ ዘላትሉ ቦታ ከላ ምስቲ ቀንዲ ሓላፊ ናይ “ብርጌድ 29ኛ ዘርኣይ ደረስ” ብወታሃደራዊት ፊድሮ ርክብ ገበሩ።

እቶም ሓላፊ እታ ብርጌድ ነቲ ዝቀረበሎም ሕቶ ናይ ጄነራል ተሾመ ተሰማ ብወገኖም ኩናት ከመይ ከም ዘሎ ! ክምልሱ ከለዉ ከምዚ ክብሉ ኢዮም መልሲ ሂቦሙሉ።

“ሻዕብያ መዳፍዕ ከቢድ መሳርያ ከም “በረድ” ኢዩ ኣብ ርእሴና ዘዝንበልና ዘሎ። ንሕና ድማ ብታንክን መዳፍዓትን ግብረ መልሲ እናሃብና ኢና። ግን ሻዕብያ ኣብ’ዚ ናይ ሕጂ መጥቓዕቱ ዝጥቀመሉ ዘሎ ሜላ ካብቲ ልሙድ መጥቓዕቲ ዝነበሮ ዝነበረ ናይ ቀደም ማለት ካብ መጥቓዕቲ ብኣጋር ሰራዊት ዝተፈለየ መገዲ ማለት ዝያዳ ኣብ ደብዳብ ብከቢድ ብረት ጸቂጡ በርቃዊዊ መጥቓዕቲ ዘዝንቡሉ ዘሎ ግዜ ኣብ ልዕሊ ጦር- ሰራዊትና ዕላማ ናቱ ንሰራዊትና ከርዕዶም እሞ ሉሙሳትን ድሁላትን ሰራዊት ንክኮኑ ዝሃቀነ ኢዩ ዝመስል ዘሎ “ በሉ።

እቶም ሓላፊ እታ ብርጌድ ድሕሪ እቲ ዉሁብ እዋናዊ ኩነታትን ንጥፈታትን ብርጌድ ምግላጸምን ብቐጥታ ኣብ ጸብጸብ ካልኣት ብርጌዳት ኢዮም ኣድሂቦም።

“እቶም ኣባላት ብርጌዳት ናይ 21ኛ ፡ 113ኛ ፡ 83ኛ ተበታቲኖም ዉሕጅ ዝኣኸኸቦም ገፈጡ- መፈጥ ክመስሉ ኣብ ሩባ ምስ ረከብክዎም ምሳይ ሓቢሮም ክዋጉኡ እናማሓደርክዎም ኢዩ ዘለኩ።ሕጂ ኩናት ኢድ-ብኢድ ምስ ሻዕብያ ኢና ገጢምና ዘለና።እቲ ኩናት ኣዝዩ መሪር ኢዩ ዘሎ። ብዙሓት ብጾትና ሰዊእና ኣለና። “ ኢሎም ኣዕንቶም ንብዓት ቁጽርጽር እንዳ በለ እቲ ሓቂ ኣብ ባይታ ዘሎ ኩነት ሓበሩ።

ጄነራል ተሾመ ተሰማ እዚ ምስ ሰምዑ ሓድሽ ዉላዳ ዝወሰድካላ ሓራስ ነብሪ ክመስሉ ብሕርቃን “ኣብ ክንዲ ብምስጢራዊ ኣገባብ እቲ ጸብጸብ ኩናት ትነግረኒስ ከም ሓደ ተራ ገባር ሰብ እቲ ኣብ ባይታ ዘሎ ሓቂ፡ ኣብ ወተሃደራዊ ፊድሮ ትድሕድሖ ! ከመይ ዝኣመሰልካ ደንቆሮ ሰብ ኢካ! ሻዕብያ እዚ ፊድሮ ርኽብና ክጠልፎ ከም ዝኸእል ኣይትፈልጥን ዲካ ! “ ዝብል ናይ ሕርቕርቕ መልሲ “በትረይ ኣቆብሉኒ ዘሕምቐ ሰብ ኣለኒ “ ዝዓይነቱ መልሲ ሃብዎ።

ግን እቶም ጄነራል ተሾመ ተሰማ እቲ ሕርቃኖም ዉሑድ ሰኮንድታት ኢዩ ኔሩ። ሽዑ ንሽዑ ድሮ ቀልጢፎም’ዮም ዝሒሎም። “ኣነበሳ።በል ወትሃደራዊ ብኮታትካ ዓጺካ ኣበርቲዕካ

ተዋጋእ ኢካ። ዝረድኡካ ሓያላት ናይ ወገን (ናይ ሸነክና) ሰራዊት ድሕሪ ሒደት ሰዓታት ክጽንበሩካ ኢዮም። ኣጀካ ኣንበሳ። `` ዝብል ነቲ ሓላፊ ብርጌድ ሞራላዊ ደገፍ ሂቦም ግዕዘኣም ቀጸሉ። ወላ-እኪ እቶም ጄነራል ነቲ ሓላፊ ብርጌድ ብመገዲ ወታሃደራዊ ፊድሮ ነቲ ወታሃደራዊ መልእኽቲ ምስጢር ብዘውሕስ መገዲ ስለ ዘየመሓላለፎ ብሕርቃን ተኸክ ኢሎም ነበሩ።ግን ግደ ሓቂ ንምዝራብ እቶም ጄነራል ባዕሎም እዉን ዝጥቀምሉ ዝነበሩ ቋንቋ ናይ ተራ ሰብ ኢዩ ኔሩ። እቲ ዝሓትዎን ዝምልስሉን ዝነበሩ ግልጺ ቋንቋ ወተሃደራዊ ምስጢር ዘይዕቅብ ቋንቋ ተራ ገባር ሰብ ኢዩ ኔሩ።

እቶም ጄነራል ኣብ እቲ ቀጺሎም ዝተጓዓዘሉ እዋን እቲ ተረኪቡ ዘሎ ሓደጋ ኣዝዩ ኣሰንቢድዎምን ኣገሪምዎምን ስለ ዝነበረ ነፍሲ-ወከፍ ኣባል ማለት ኣብታ መኪና ዝነበረ ሰብ።ነቲ ኣጓኒፉ ዘሎ ሓደጋ ርእይቶ ምእንቲ ክህብሉ ኢሎም “ሎሚ መዓልቲ እንዳ 29’ተን (29ኛ) ዘርዓይ ደረስ ሜካናይዝድ ብርጌድ እንተ ዘይነብሩ ኔሩም ጉድ ምስኮና ኔርና ። ኣነ ገሪሙኒ ዘሎ ግን ሻዕብያ ስጋብ ክንደይ ኣብ ነብሱ ተኣማሚኑን ደፊሩን ኢዩ እዚ ተበግሶ እዚ ወሲዱ ሰፊሕ መጥቓዕቲ ኣብ ግንባር ከፊቱ ዘሎ! እገርም ኢዩ ! ” በሉ።

እቲ ኣፉ ተዓቢሱ ግን ከኣ ገለ ክብል ሃረር ክብል ዝጸንሑ ሰብ ኣባል እታ መኪና ዘዝመስሎ ተዘረበ። እቲ ቀዳሙ መልሲ ዝሃበ ሰብ እቲ መራሒ መኪና’ዩ ኔሩ። “ሻዕብያ ኣለኩ፥ ኣለኩ፥ ክብል ኢሉ’ዩ እዚ መጥቓዕቲ ፈጺምዎ። ሕጂ “ርእሲ- ርእሱ” ከም ተመን ምስ ጨፍጨፍናዮ። እግረይ ኣውጽእኒ ኢሉ ክሃድም ኢዩ ” በለ።

ግን እቲ ጸሓፊ ናይዛ መጽሓፍ ሓለቃ ሚእቲ ታደሰ ቴሌ ሰልሻኖ በዚ ርእይቶ ናይዚ መራሒ መኪና ስለ ዘይተሰማምዔ። እቲ ዕድል ርእይቶካ ምግላጽ ካብ ኣፍ መራሒ መኪና መንጢሉ ኣንጻር ርእይቶ ናቱ ከምዚ ክብል ርእይቶኡ ኣቕረበ “ብጻይ! ኣነ ምሳካ ብፍጹም ኣይሰማማዕን ኢዩ። ” ኢሉ ጀመሩ።

“ሻዕብያ ካብ ድሕሪ እቶም ሒደት ጄነራላት ዕልዋ መንግስቲ ክገብሩ ኣብ ኣመራርሓ ብጻይ መንግስቱ ሃይለማርያም ኣብ ወርሒ ግንቦት ዕለት 08 ዓመተ ምሕረት 1989 ዓም ፈረንጂ ፈተነ ጌሮም ዝፈሸልሉ ግዜ ኣትሒዙ ስጋብ ሕጂ ብሸም “ዘተ ዉዕል ንሰላም ” መክንያት ሓንቲ ጥይት ዘይምትኪሱ ለካ ተንኮል ኢዩ ኔሩ። ንሕና “ሰላም ኢዩ መሬት” ኢልና ክንህርስ(ክንድቅስ) ከለና ሻዕብያ ግን እቲ ግዜ ብግቡእ ተጠቂሙ ሎሚ ኣብ ርእሴና መጥቓዕቲ ከፊቱ ቀይሕ ባሕሪ ክቆጻጸር ሃቂኑ ተበጊሱ ዘሎ ኮይኑ ኢዩ ዝስመዓኒ ዘሎ። ስለዚ ከኣ እዩ ኣነ እዚ ኪናት ብቀሊል ዝሃድእ ኩናት ኣይኮነን ዝብል ዘለኩ! ” በለ።

ይቕጽል.....





ጄነራል ተሾመ ተሰማ አብ መንጎ እቲ ነዊሕ ወታሃደራዊ ትንተና ሓለቻ ሚእቲ ታደሰ ቴሌ ሳልቫኖ አትዮም ። "ታዴ ! እቲ ኹሉ ርእይቶካ ዕረ እናጠዓመኒ ጨሊጠዮ(ተቀቢለዮ) አለኩ። አነ አብዚ አርእስቲ አልዕሊናዮ ዘለና ብመንፈስን ብመትከልን ምሳካ ሚእቲ ካብ ሚእቲ እሰማማዕ ኢዮ። ግን አነ ሎሚ ካብ እዚ አርእስቲ ዝደሃስስናዮ ወዲእና አብ ካልእ ሰፊሕ አርእስቲ። ርእሲ ዝሓትት ኢዮ ምሳካ ክዝቲ ደልዮ ዘለኩ። ሻዕብያ መጥቃዕቲ አብ ጽርግያ መስመር ምጽዋዕ-አስመራ ክፍጽም ሙካኑ ብዕለት 26-01-1990 ዓም ፈረንጂ ማለት ቅድሚ ሓሙሽተ መዓልቲ ሓበሬታ ካብ 'ህዝቢ ድሕንነት' መጽዩ ኔሩ እዩ። ብመሰረት እቲ ዝተዋሃበና ሓበሬታ ከአ አብ ግንባር ሶሎሙና መጥቃዕቲ ከም ዝፍጸም አቀዲምና ንፈልጥ ኔርና ኢና። እዚ መልእኽቲ እዚ ከአ ንኹሎም ሓለፍቲ ክፍለ ጦር-ሰራዊትና ተላኢኩ ኔሩ ኢዩ። ኢሎም እቶም ጄነራል ወላ-እኪ ማእዝን እቲ ተላዒሉ ዘሎ ዘተ ክቕይሩ ፈቲኖም ተነበሩ።ግን አይተዓወቱሉን ።

እቲ ሓለቻ ሚእቲ ታደሰ ቴሌ ሳልቫኖ ካብታ አቋሪጹላ ዝነበረ ነጥቢ ቐዲሉ “ሻዕብያ ደላዪ ሰላም ተመሲሉ አብ አትላንታ(አሜሪካ) ፥ አብ ናይሮቢ (ኬንያ) ፥ ንመንግስትና ከርተት ከብሎ ዝሓገዮ ለካ ብልሓት ኔርዎ እዩ። ለካ ሻዕብያ ‘ዘተ-ሰላም’ መዐደጊ ግዜ ንወታሃደራዊ ልምምድ ኢዩ ዝጥቀመሉ ኔሩ። ” ኢሉ ብስምዒት አእዳዉ ንቅድሚት ንድሕሪት ፥ ንየማን ንጸጋም ፥ ንታሕቲ ንላዕሊ፥ እንዳ ወርወረ ኢዩ ክዛረብ አምስዩ።

እቶም ጄነራል ከአ “ታዴ ! ልክዕ ኢካ ዘለካ” ኢሎም ጀመሩ። አስዕብ አቢሎም ከአ “ባህርያት ናይ ሻዕብያ ግርም ጌርካ ኢካ አጽኒዕካዮ ዘለካ።ኤርትራውያን ብመንግስቲ ጥልያንን ኢንግሊዝን ስለ ዝተገዝኡ ንቕሓቶም ካብ መላእ ህዝቢ ኢትዮጵያ ልዕል ዝበለ ኢዩ። ስለዚ ከአ እቲ ዝጥቀምሉ ሜላ ናይ ምድንጋር ዝተራቐቐ አነአኢስካ ክርኤ ዘይብሉ ነገር ኢዩ። ሕጂ ንድሕሪት ተመሊሶ ክርእዮ ከለኹ።አብ ታሪኽ ኩናት ሕድሕድ ኢትዮጵያውያን ዝተካየደ አብ ክፍለ ሃገር ኤርትራ (ማለት አብዘን ዝሓለፉ 29 ዓመታት)

ሓንቲ ንጽል ጥይት ከይተተከሰትላ ዝሓለፈት ዓመት ዓሚ ጥራሕ ኢያ ኔራ። መንግስቲ ኢትዮጵያ ተሃሚሉ ኢዩ፡ በጃካ ኢለካ።” በሉ ብሕርቃን ትኪ መሲሎም ጸር-ጸር እንዳ በሉ።

እቲ ብተራ ሓደ ቀሊል ሕቶ ጀሚሩ ኣብ ርሱን ክትዕ ሕሉፍ ወተሃደራዊ ንጥፈታት ሰራዊትን ምሕደራን ስርዓት ደርጊ ተሰጋጊሩ ዝነበረ ዘተ ኣብ “ማይ-ዉዑይ” ምስ በጽሑ ሃንደበት ተቋረጸ። ማይ-ዉዑይ ኣዛዚ እንዳ 29(29ኛ) ዘርኣይ ደረስ ሜካናይዝድ ብርጌድ ዝነበሩ መኮነን ደርጊ ዝነብሩላ ዓዲ ኢያ ኔራ።

ኣብቲ እዋን እቲ ኣብቲ ዓዲ እቶም ብፍንዉ ፋሉላዊ መገዲ ላዕልን ታሕትን፤ የማንን ጸጋምን ፡ ዝብሉ ዝነበሩ ወተሃደራት ደርጊ ሪኢኹ። እቶም ወተሃደራት ብኣብዑር እንተ መሲልካዮም። ነታ ዓዲ ከኣ ብኣብ ቅነ ፋሲካ እትሪእያ ዕምርቲ “ዕዳጋ ኣብዑር” ክትምስላ ትኸእል ኢካ። እቶም ወተሃደራት ደርጊ ብዘይ ስርዓትን ብዘይ ተወደበ ኣክያይዳን ኢዮም ኣብቲ ከብዲ-ዓዲ ፋሕ-ጭንግራሕ ኢሎም ተበታቲኖም ኔሮም።

እቶም ጄነራል ስምዒቶም ተቆጻጺሮም መንፈሶም ኣርጊኦም ካብ መኪና ምስ ወረዱ ነቲ ሓላፊ ናይ እቲ ክፍለ ሰራዊት ኣጸዊዕም፡ እሱ ስጋብ ዝመጸም ምስ እቶም ተራ ወተሃደራት በቲ ኣጋጢሙ ዘሎ ሓደጋ ምስ ኣዕለሉ፡ እቲ ተፈጢሩ ዘሎ ሓደገኛ ጽንኩር ኩነታት ብልክዕ ተረድእዎ።

እቲ ሓላፊ ምስ መጻ እቶም ጄነራል ድሕሪ እቲ ልሙድ ወተሃደራዊ ሰላምታ ምልዉዋጦም ቀጥታ ኣብ ሕቶን መልስን ኢዮም ኣትዮም። ሻዕብያ ከመይ ጌሩ ኢዩ! ኣብ ዉሽጢ ዚሒ ዚደት ሰዓታት ስጋብ ክንዲ ዓበይቲ ዓወታት ከመዝግብ ዝኸኣለ ደንጽዩዎም ከም ዘሎ ምስ ገለጽሉ። እቲ ሓላፊ ናይታ ብርጌድ እሱ እዉን ስጋብ ሕጂ መልሲ ዝሰኣነሉ ሕቶ እሱ ሙካኑ ሓቢሩ ቀደሉ “ ኣነ እዞም ጦር-ሰራዊት ፋሕ-ጭንግራሕ ኣትዪዎም ዑፍ ዝዘራኣቶ ዘራእቲ ክመስሉ ተበታቲኖም ብዘይ መራሒ ኣብቲ ሩባ ተጸጢሖም ምስረከብክዎም። ኣነ ምስቶም ናተይ ጦር-ሰራዊት ኣወሃሂደ ከዋግኦም እፍትን ኣለኹ ” ኢሉ እቲ ዓንተቦ ብወተሃደራዊ ሬድዮ ዝነገሮም ደገመሎም።

ኣብዛ ህሞት እዚኣ በዚ መጽዩ ዘይብሃል ሸሞንተ መዳፍዕ ከቢድ ብረት ኣብቲ ዓዲ ዓሊቡ መሬት ኣናወጸ።ምድረ ሰማይ ኣንቀጥቀጡ። ወላ እኪ ሓንቲ ካብተን ሸሞንተ መዳፍዕ ኣብ ጥቃ እቶም ጄነራል ዓሊባ እንተ ነበረት፡ ግን ሰናይ ኣጋጣሚ ኮይኑ ስለ ዘይተተከሰት ሂወቶም ክትድሕን ክኢላ። እቲ መድፍዕ ናይ 130 ሚሊ ሜተር ከቢድ ብረት ኢዩ ኔሩ። እቶም ጄነራል ነቲ ኣብ ጥቅኦም ወዲቁ ዘይተቶከሰ ጥይት መድፍዕ ቀሪቦም ምስ ረኣይዎ። “ሻዕብያ ካበይ ኣዲኡ ኢዩ ኣምጺእዎ ! እዚ ምዕቡል ከቢድ ብረት! ” ኢሎም ዘረባኦም ከይወድኡ ከለዉ። እንደገና ሸሞንተ መዳፍዕ ከቢድ ብረት ኣብ ዉሽጢ ሒደት ሰኮንድታት ፍልልይ ተኸታቲሉ ኣብ ከባቢኦም ምስ ዓለበ፡ እታ ዓዲ ገሃነብ-ብእሳት ሲኣል መሰለት። ብሽታ እቲ ባሩድ ከኣ እታ ዓዲ ተዓጠነት። ሽዑ እቲ ኣብ ክፍለ ሃገር ኤርትራ ኣብ ብዙሕ

መሪር ኩናት ምስ ሻዕብያ ዝገጠመ። ኣከያይዳን ኣሰራርሓን ሻዕብያ ግርም ጌሩ ዝፈልጥ ሓለቓ ሚእቲ ታደሰ ቴሌ ሳልቫኖ(ጸሓፊ ናይ እዚ ታሪኽ)።

“ብጻይ ጄነራል ተሾመ ! እዞም ዝድብድቡና ዘሎዉ ናይ ሻዕብያ መካናይዝድ ብርጌድ ከቢድ ብረት ብርግጽ ኣብ ሓንቲ ካብዘን ነዋሕቲ ኣኸራናት ኣብ ጥቓና ዘለዋ እንተ ወሓደ ሓደ ሰብ ኣስሊኮም ብፊድዮ ርክብ ሓበሬታ መዕልቦ መዳፍዓቶም ዘቀብሎም ኮፍ ኣቢሎም ኣለዉ። እቲ ምንታይ ሲ ምእንቲ ልክዕ ዕላማ ኣም ክወቕዑ። ማለት ሓደ ኪሎ-ሜተር ርሓቅ ፥ ሓደ ኪሎ-ሜተር ተመለስ፥ ናብ ዮማናይ ሸነኽ ፥ ናብ ጸጋማይ ሸነኽ ቶክስ....ወ.ዘ.ተ. ኢሉ ሓበሬታ መዕልቦ መዳፍዓቶም ዘቀብል ሰብ። እዚ ሰብ እዚ እዞ ‘ጂፕ’ ናትኩምን እተን ልዕሊ ሸዉዓተ ካልኣት ኣብዚ ጥቃና ተሰሪዔን ተር ኢላን ተዓሺገን ዘለዋ ‘ጂፕ’ ስለ ዝረኣዩ። ኣኬባ ናይ ሓለፍቲ ብርጌዳት ዘሎ መሲልዎ ኢዩ እዚ ኹሉ መዓት ዘውርደልና ዘሎ። ስለዚ ንሕና ስለ ዝኮና እቲ ቐንዲ ዒላማ ናይዚ ደብዳብ። ብኸብረትኩም ቦታ ንቐይር። ኣብ ሓደ ኸዉል ዝበለ ቦታ ነዕቅል ካብ እዚ ዝናብ መዳፍዕ ከቢድ ብረት ” ምስ በሎም።

እቶም ጄነራል ብሓሳብ ሓለቓ ሚእቲ ታደሰ ቴሌ ሳልቫኖ ስለ ዝተሰማምዑ ንመራሒ መኪና ካብቲ ዝነበርዎ ቦታ ኣርሒቑ ክንቀሳቀስ ኣዘዙዎ። እቲ ጉዕዞ ኣሃዱ ኢሎም ጀሚሮም ሒደት ኪሎ-ሜተር ንቐይሚት ምስ ተጓዕዙ።ሻዕብያ ዓሰርተ ጠያይት መድፍዕ ከቢድ ብረት ኣብቲ ኣቐድም ኣቢሎም ዝነበርዎ ቦታ ኣዝነቡ።

ሻዕብያ ኣብዛ ዳሕረወይቲ ፈተናኣም ተዓዊቶም ኢዮም። ሓንቲ ድርዕቲ ናይ ጽዕነት መኪና “ዙ-23” ዝተባህለት ከቢድ ብረት ጸረ-ነፈርቲ ኣብ ዝባና ጽዒና ዝነበረት ምስ ጠያይት ከቢድ ብረት ሓሙክሽቲ ገበርዋ።

እቲ ጠያይት ከቢድ ብረት ናይ ‘ዙ-23’ ጸረ-ነፈርቲ ኣብታ ናይ ጽዕነት መኪና ዝነበረ ስለ ዝተፈንጀረ ካብቲ ደብዳብ መዳፍዕ ሻዕብያ ዘውረዶ ጉድኣት ዘይሰንፍ ኣብ ልዕሊ እቲ ሰራዊት ጉድኣት ኣውረደ። ኣካል ናይ ወገን ሰራዊት ዝልዝል ስጋ ብዕራይ መሰለ። ኣብ ዉሽጢ ሒደት ካልኢታት ዝተቐርጸ ኢድን እግርን ወተሃደራትና ነቲ መሬት ከም ቅንጥሻ ሸፈኖ። መቐም ቁሩብ ኣቀዲማ እታ መኪና ናይ’ቶም ጄነራል ካብቲ ዝነበረቶ ቦታ እንተ ዘይትንቀሳቀስ ኔራ! እሳን እቶም ዝጸዓነቶም ሰባትን ድኹዒ ምስ ኮኑ ኔሮም።

እቶም መካናይዝድ ብርጌድ ከቢድ ብረት ሻዕብያ ድማ ትኪ ናይታ ጸረ-ነፋሪት ጽዒና ዝተቃጸለት መኪና ኣማዕድዮም ስለ ዝረኣዩ ሞራል ረኪቦም ኣከታቲሎም ልዕሊ ሸሞንተ መዳፍዓት ተኪሶም ነቲ ምድሪ ሓረስዎ።

እቶም ጄነራል ተሾመ ተሰማ ካብ እዚ ኩሉ መዓት ወላ-ሓንቲ ጥይት ከይጨርፈፈቶም እኪ እንተ ወዱ። እቲ ሚዛን ቶክሲ ዓቕሚ ሻዕብያ ብዮዕንቶም ስለ ዝረኣይዎ። እቲ ዘንጸላሉ ዘሎ ሓደጋ ስለ ዝተገንዘቡ እቲ ሓቂ ክዉን ኣብ ባይታ ዘሎ ኩነታት ንሓለፍቶም ክሕብሩ ወሰኑ። ስለዚ ፒሮን ወረቀትን ሒዞም ሓሳባቶም ኣብ ወረቀት ኣስፈርዎ።

አዝዩ ምስጢራዊን ህጹጽን መልእክቲ።

ለካቲት ዕለት 01 ዓመተ ምሕረት ፈረንጂ 1990።

ትብጻሕ ናብ ምኽትል ቀንዲ አዛዚ ካልኣይ አብዮታዊ ሰራዊት ``ናይ መክት`` ትእዛዝ አብ አስመራ።

ትሕዝቶ፤

ተጋደልቲ ህዝባዊ ግንባር አብ 30 ጥሪ 1990 ዓመተ ምሕረት ፈረንጂ ልክዕ ፍርቂ ለይቲ ዝጀመርዎ መጥቃዕቲ። አብ ብጻትና ከቢድ ክሰራ አውራጃ ኣሎ። ሻዕብያ አብ ግንባር ሰሎሞና ዘሎ ዕርዲታትና ተቆጻጺሮም ኢዮም። እቶም ሰለስተ ብርጌዳትናን አዛዝቲ መላእ እቲ ክፍለ ሰራዊትናን አብ ፈቆዶኡ ተበታቲኖም ፋሕ-ጭንግራሕ ኢሎም`ዮም ዘለዉ። አብዚ ግዜ እዚ እንዳ 29(29ኛ) ዘርኣይ ደረስ ብርጌድ ጦር-ሰራዊት ጥራሕ ኢዮም ጸኒዕም ምስ ጸላኢ ኢድ-ብኢድ ኪናት ገጢሞም ዝዋደቑ ዘሎዉ።

ለዘበን ሻዕብያ ልዑል ምድላዎት ጌሩ ስለ ዝመጸ እቲ መኸተ ካብ ዓቕምና ንላዕሊ ኢዩ ኮይኑና ዘሎ። ሻዕብያ በዚ ዝኮዶ ዘሎ ቅልጣፌ እንተ ቀጺሉ አብ ሓዲር ግዜ መስመር ጽርግያ አስመራ-ባጽዕ ክቆጻጸሮ ተኸእሎ ኣሎ። ስለዚ እስኩም ብኸብረትኩም ዕብዮት ናይዚ አጋጢሙ ዘሎ ዉህብ ሓደጋ ተረዲእኩም፡ ቅልጡፍ ስጉምቲ ፍታሕ ነዚ ሽግር ዝከዉን ክትዉስኑ ብትሕትና እሓትት።

እዚ መልእክቲ እዚ ብኣፕሬትር ወተሃደራዊ ፊድሮ ናብ ምስጢራዊ ቋንቋ ተቀይሩ ምስ ተመሓለፈ። ጄነራል ሑሴን ሽዑ ንሽዑ ኢዮም ብቅጽበት ምስ ጄነራል ተሾመ ብዉሽጣዊ መስመር ወተሃደራዊ ፊድሮ ተራኺቦም።

እቶም ጄነራል ``ኣነ ሑሴን ኢዩ። ኩነታት ከመይ ኢዩ ! `` ኢሎም ሓቲቶም ከብቕዑ።መልሲ እቲ ዘቅረብዎ ሕቶ ክሰምዑ ትዕግስቲ ስለ ዘይነበሮም። ቀጺሎም ``እገርም እኮ ኢዩ።ተራኢዩን ተሰሚዑን ዘይፈልጥ እኮ ኢዩ። `` ኢሎም ትንፋሶም ብዕምቐት ንዉሽጢ ስሒቦም አተንፈሱ።

ጄነራል ሑሴን አስዲቦም `` ተሼ ! ሻዕብያ ናይ ቶኽሲ ዓቕሙ አብዚ እዋን እዚ ከመይ ትግምግም ! ``ኢሎም ተወከስዎም።

ጄነራል ተሾመ ተሰማ ``እዚ መጥቃዕቲ ሻዕብያ በይኖም ዝፈጸመዎ ኮይኑ ኣይስምዓንን ኢዩ። `` መኽንያት ከምዚ መሕሰቢኦም ክገልጹ ከለዉ ድማ ``ሻዕብያ ኣብ ሓደ 30 ኪሎ-ሜተር ስፍሓት ዝሸፍን መሬት ተዘርጊሑ፡ ኣጋር ሰራዊቱ ኣብ ቅድሚት ኣሰለፉ፡ ምስ ሜካናይዝድ ብርጌድ ከቢድ ብረቱ ተወሃሂዱ ኢዩ ኣጥቂዑና። ኣነ እርግጻኛ ኢየ ሻዕብያ ካብ ገለ ጸላእትና ሃገራት ወተሃደራዊ ሓገዝ ረኺቡ ኣሎ።እተን ጸላእትና ሃገራት ድማ ኣብ ወታሃደራዊ ሓገዝ ጥራሕ ከይተወሰና ወተሃደራተን ክኢላታት ከቢድ ብረት ልኢኸን ኢየን ዝድብድባና ዘለዎ `` በልዎም።

ጄነራል ሑሴን ኣስዒቦም ዘቅረብዎ ሕቶታት፡ ንምንታይ እቶም ጦር-ሰራዊት ቀልጢፎም ከም ተሳዕሩን ! እቶም ድፋዓቶም ራሕሪሖም ዝሃደሙ ጦር-ሰራዊት ኣበይ ከም ዘለዉን ! ንዕኡ ዝመሳሰል ሕቶታት ሓተቱ።

ጄነራል ተሾመ ድማ ``ንሕና ሓደ ንዓሰርተ ኢና ምስ ሻዕብያ ንዋጋእ ዘለና `` ኢሎም ጠቕሊሎም ንኹሉ ሕቶታቶም ክምልስሎም ጀመሩ። ኣስዒቦም ድማ ብዘይ ቀል-ዓለም እቲ ዝመስሎም ሓበርዎም። ``ሻዕብያ እቲ ኣሎ ዝበሃል ኹሉ ዓቅሙ ካብ ሳሕል ጠርኒፉ ኢዩ ተሰለፉ ዘሎ። ንሓደ ወታሃደር ናይ ወገን ዓሰርተ ተጋደልቲ ሻዕብያ ኢዮም ዝገጥምዎ ዘሎዉ። ማለት ሓደ ወትሃደር ናይ ወገን ሓንቲ ጥይት ክትኩስ ከሎ ዓሰርተ ተጋደልቲ ሻዕብያ እትኩሱሉ። ስለዚ ጎይታይ ብኽብረትኩም ብህጹጽ ዝረድኡና ጦር-ሰራዊት ልኣኹልና `` በልዎም።

ጄነራል ሑሴን ድሕሪ እቲ መሪር ሓቂ እዋናዊ ጸብጸብ እቲ ኩናት ምስምዖም። ``እቲ ዝኮነ ኮይኑ ኢዩ። እቲ ዝተካዕወ ማይ ከኣ ሕጂ ኣይክሕፈስን ኢዩ። ካብ ሕጂ ንንዩዉ ግን ስጋብ እቶም ዝረድኡኹም ጦር-ሰራዊት ዝመጹ። ንሻዕብያ ኣበርቲዕኹም ተዋግእዎም ኢኩም፡ ከሙኡ`ዉን ዕርድታትኩም ገጥ ኣቢልኩም ሓዘዎ።ሓንቲ ስድሪ እዉን ተኮነት ክደፍእኩም ይብሎምን። ኣነ ድሮ ኣብ ላዕላይ ደንገሎ በጺሔ ኣለኹ።ኣጀኩም። `` ኢሎም እቲ ዝርርብ ዘዘምዎ።

እቶም ጄነራል እቲ ርክብ ሬድዮ ከቋርጽዎን ድምጺ ናይ ሓንቲ ጓል- ኣንስተይቲ ኦፕሬተር ሬድዮ ሻዕብያ ክስማዕን ሓደ ኮነ።

`` ማዓልትካ ጥራሕ ተጸበይ! ኣንታ ሳሕሳሕ ኣድጊ ኣምሓራይ። እቲ ኹሉ ዝበልካዮ ሰሚዔዮ ኣለኹ `` ምስ በለቶም። ጄነራል ተሾመ እታ መስምዒት ሄድ-ሴት ጨቢጦም ድሕሪ ነቲ ኹሉ ዘለፋታት ጺን ኢሎም ምስምዖም። እሶም ከኣ ብጊድኦም ``እስኪ እምበር ማዓልትኪ ተጸበዪ! ኣንቲ ወንበዴ ነኽሲት ጡብ ኣዲኣ ኢትዮጵያ `` ኢሎም ተጸሪፎም። እታ ሃንድ-ሴት ሬድዮ ኣብ ቦታኣ መሊሶም።እቲ ኦፕሬተር ሬድዮ ፍሪኩዌንሲ ኸቅይር መከርዎ። እቲ ሬድዮ ኦፕሬተር ከኣ ብቕጽበት ፍሪኩዌንሲ ቀይሩ ነቶም ናይ ወገን ብጽቱ ኦፕሬተራት ሬድዮ ሓበሮም።

ይቕጽል.....

